



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 05-01-2024



மீண்டும் மணிப்பூர்

2023ஆம் ஆண்டு மே மாதம் 3 ஆம் தேதி அன்று தொடங்கியது. மணிப்பூர் மாநிலத்தில் வன்முறை. சில மாதங்களுக்கு முன்னால் லேசாக அடங்கி இருந்தது. இதோ 2024 ஆம் ஆண்டும் தொடங்கிவிட்டது.

கடந்த டிசம்பர் 25ஆம் தேதி காலையில் மணிப்பூர் மாநிலத்தில் குக்கி இன மக்கள் அதிகம் வாழும் காங்போக்பி மாவட்டத்தில் ஜீபி எனும் பகுதியில் துப்பாக்கிச் சூடு நடந்தது. இந்த துப்பாக்கிச் சூட்டில் 21 வயது இளைஞர் ஒருவர் கொல்லப்பட்டார். புத்தாண்டு தினமான ஜனவரி 1ஆம் தேதியன்றும் துப்பாக்கிச் சூடு தொடர்ந்துள்ளது. இதில் 3 பேர் கொல்லப்பட்டார்கள். ஐந்து பேர் காயம் அடைந்துள்ளனர். தென்பால், இம்பால் கிழக்கு, இம்பால் மேற்கு, காக்கிங், பிஷ்னூபுர் ஆகிய மாவட்டங்களில் மீண்டும் ஊரடங்கு போடப் பட்டுள்ளது.

எட்டு மாதங்களாக எரிகிறது மணிப்பூர். 2024 ஆம் ஆண்டும் தொடங்கி விட்டது என்பதுதான் வேதனைக்குரியது ஆகும். எட்டு மாதங்களில் ஒரே ஒரு நாள் கூட பிரதமர் நரேந்திர மோடி அவர்கள், மணிப்பூர் செல்லவில்லை. பாதிக்கப்பட்ட குடும்பங்களைச் சந்தித்து ஆறுதல் சொல்லவில்லை. அதிகாரப்பூர்வ அறிவிப்பின்படி 180 பேர் இறந்துள்ளார்கள். எவ்வாறாவும் வீட்டுக்கும் பிரதமர் செல்லவில்லை. உள்துறை அமைச்சர் அமித்ஷா மூன்றே மூன்று நாட்கள்தான் இருந்தார். ஒப்புக்கு! கணக்குக் காட்ட மட்டும்!

மாநிலத்தை ஆளும் பா.ஜ.க. அரசின் கையாலாகாதத்ததை இது வெளிப்படுத்துகிறது. ஒன்றிய பா.ஜ.க. அரசின் அலட்சியத்தையும், மெத்தனத்தையும் இது வெளிப்படுத்துகிறது. பிரதமர் மோடி - உள்துறை அமைச்சர் அமித்ஷா ஆகியோரது திறமையின்மையின் சாட்சியாக இருக்கிறது மணிப்பூர். அந்த மாநிலத்தின் முதலமைச்சரான பிரேன்சிங்கைக் கூட அவர்களால் மாற்ற முடியவில்லை. பா.ஜ.க. சட்டமன்ற உறுப்பினர்களே, பா.ஜ.க. தலைமைக்கு எதிராகக் கருத்துச் சொன்ன பிறகும், அதனை பா.ஜ.க. தலைமையால் செய்ய முடியவில்லை.

அதிகமான நாட்கள் இணையத் தடைகள் விதித்த மாநிலமாக காஷ்மீருக்கு அடுத்தபடியாக மணிப்பூர் மாறியது. இதனால் அப்பகுதியில் நடக்கும் பல வன்முறைகள் மற்றும் பெண்கள் மீதான வன்கொடுமைகள் வெளியே வராமல் மறைக்கப் பட்டுள்ளது.

இறந்தவர் உடல்களை வாங்க, உரிமைகோர ஆட்கள் வரவில்லை. இது தான் துயரங்களிலும் துயரம் ஆகும். வன்முறையில் இறந்த 96 பேரின் உடல்கள் இம்பாலில் உள்ள மாநில மருத்துவக் கல்லூரி, ஜவஹர்லால் நேரு மருத்துவக் கல்லூரி மற்றும் சராசந்த்பூரில் உள்ள மருத்துவமனையில் அப்படியே இருக்கின்றன. இறந்தவர்களின் குடும்ப உறுப்பினர்கள் உடல்களை அடையாளம் காண மருத்துவமனை சவக்கிடங்கிற்குச் சென்று நேரில் பார்வையிட வேண்டும். ஆனால் இப்போது மக்கள் அங்கு செல்ல முடியாததால் இந்த உடல்கள் பல மாதங்களாக அடையாளம் காணப்படாமல் இருக்கின்றன.

இரண்டு பெண்கள் நிர்வாணமாக அழைத்துச் செல்லப்பட்டார்களே! அவர்கள் என்ன ஆனார்கள்? என்பதை சமீபத்தில் பி.பி.சி. செய்தி நிறுவனம் கட்டுரையாக்கி வெளியிட்டு இருந்தது. “நான் முன்பு வாழ்ந்ததைப் போல என்னால் மீண்டும் வாழ முடியும் என்று நான் நினைக்கவில்லை. வீட்டை விட்டு வெளியேறுவது எனக்கு கடினமாக உள்ளது. மக்களைச் சந்திப்பதற்கு பயமாகவும் வெட்கமாகவும் இருக்கிறது. கூட்டத்தைப் பார்த்தாலே பயமாக இருக்கிறது. இனி எந்தப் பெண்ணுக்கும் இப்படி நடக்கக் கூடாது” என்று அந்தப் பெண்கள் சொல்லி இருக்கிறார்கள். இதில் ஒருவர் கல்லூரி மாணவி. இனி கல்லூரிக்கும் செல்ல முடியாது. அனைவரிடமும் பேச முடியாது என்று சொல்லி இருக்கிறார். அதாவது அந்த இரண்டு பெண்களைக்கூட மன அளவில் பா.ஜ.க. அரசுகளால் மீட்க முடியவில்லை.

மே மாதம் அவர்கள் நிர்வாணம் ஆக்கப்பட்டு ஊர்வலமாக அழைத்துச் செல்லப்பட்டார்கள். அவர்களை அப்படி அழைத்துச் செல்வதை காவலர்களே கைகட்டி வேடிக்கை பார்த்தார்கள். அந்தப் பெண்கள் இரண்டு வாரத்தில் புகார் கொடுத்தார்கள். மே, சூன், சூலை வரை எந்த நடவடிக்கையும் இல்லை. சூலையில் நிர்வாணமாக அழைத்துச் செல்லும் காட்சி வீடியோக்கள் வெளியானது. அதன் பிறகுதான் மணிப்பூரைத் தாண்டி வெளியில் தெரிந்தது. முதன்முதலாக மூன்று மாதம் கழித்து பிரதமர் நரேந்திரமோடி. மணிப்பூர் பற்றி வாழ்ந்திருந்த கருத்துச் சொன்னார்.

இரண்டுவழக்குகளைப்பதிவுசெய்துள்ளது சி.பி.ஐ. இரு குற்றப்பத்திரிக்கைகளை கவ்வுவாத்தி சி.பி.ஐ., சிறப்பு குற்றவியல் நீதிமன்றத்தில் கடந்த செப்டம்பர் தாக்கல் செய்தது சி.பி.ஐ. அவ்வளவுதான்!

கடந்த நவம்பர் மாதத்தான் 9 மைத்தி இனக்குழு அமைப்புகளுக்கு ஆளும் பா.ஜ.க. அரசு 5 ஆண்டுகளுக்குத் தடை விதித்தது. மக்கள் விடுதலை ராணுவம் (PLA), புரட்சிகர மக்கள் முன்னணி (RPF), ஐக்கிய விடுதலை முன்னணி (UNLF), மணிப்பூர் மக்கள் ராணுவம் (MPA), காங்லீயப் மக்கள் புரட்சிகர கட்சி (PREPAK), காங்லீயப் கம்யூனிஸ்ட் கட்சி (KCP), கே.ஓ.பி. கே.எல்., கோர்கோம், ஏ.எஸ்.யு.கே - ஆகிய 9 அமைப்புகளை ஒன்றிய அரசு தடை செய்தது.

இவர்கள் இன்னமும் மணிப்பூர் பிரச்சினையின் உண்மையான காரணத்தைச் சொல்ல விரும்பவில்லை. ஆர்.எஸ்.எஸ். தலைவர் மோகன் பகவத், வழக்கம் போல் இது அன்னியச் சதி என்ற பல்லவியைப் பாடுகிறார். “மணிப்பூர் ஒரு எல்லைப்பூற மாநிலம். மணிப்பூர் வன்முறையில் எல்லை தாண்டிய தீவிரவாதிகள் ஈடுபட்டிருக்கின்றனர்” என்று சொல்லி இருக்கிறார். எல்லாவற்றுக்கும், வெளிப்புறச் சதிதான் இவர்களுக்குத் தெரிந்த ஒரே காரணம்.

மிசோரம் மாநிலத்தில் பா.ஜ.க. அடைந்த தோல்வியை, மணிப்பூர் மாநில வன்முறைக்குக் கிடைத்த தண்டனையாகவே பார்க்க வேண்டும். அந்த மாநிலத்தில் ஆளும் கட்சியாக இருந்தது மிசோ தேசிய முன்னணி. பா.ஜ.க.வின் கூட்டணிக் கட்சி இது. பிரதமர் நரேந்திர மோடியுடன் இணைந்து பிரச்சார மேடையில் ஏற மாட்டேன் என்று முதலமைச்சர் ஜோரம் தங்கா சொன்னார். இந்நிலையில் மொத்தமுள்ள 40 இடங்களில் பா.ஜ.க. 23 இடங்களில் மட்டும் போட்டியிட்டது. தேர்தல் முடிவுகளின் படி ஆளும் மிசோ தேசிய முன்னணி 40 இடங்களில் 10 இடங்களில் மட்டுமே வென்றது. 23 இடத்தில் போட்டியிட்ட பா.ஜ.க. 2 இடங்களில் மட்டுமே வென்றது. ஜோரம் மக்கள் இயக்கம் என்ற கட்சி 27 தொகுதிகளைக் கைப்பற்றி ஆட்சியைப் பிடித்தது. மணிப்பூர் பிரச்சினையை சரியாகக் கையாளாததால் பா.ஜ.க. இங்கு தோல்வியைத் தழுவியது. பா.ஜ.க.வுடன் தேர்தலுக்கு முன்பு வரை இருந்த மிசோ தேசிய முன்னணி ஆளும் தகுதியை இழந்தது.

தகுதியற்றவர்களால் ஆளப்பட்டால் மக்கள் உடலும் மனமும் எரிந்து கொண்டே இருக்கத்தான் வேண்டும் என்பதற்கு மணிப்பூர் சாட்சியாக அமைந்திருக்கிறது.

“முத்தமிழறிஞர் பதிப்பகத்தை”த் தொடங்கி - விழாவில்

நானும் ஒரு பதிப்பாளராகக் கலந்து கொண்டிருக்கிறேன்!

சென்னை.ஜன.5-

“முத்தமிழறிஞர் பதிப்பகத்தைத் தொடங்கி நானும் ஒரு பதிப்பாளராக இந்த விழாவில் பங்கேற்றிருக்கிறேன்” என்று இளைஞர் நலன் மற்றும் விளையாட்டுத்துறை அமைச்சர் உதயநிதி ஸ்டாலின் அவர்கள் 47-வது புத்தகக் காட்சியைத் திறந்து வைத்து உரையாற்றும் போது கூறினார்.

சென்னை, நந்தனம் ஓய்.எம்.சி.ஏ மைதானத்தில் 47வது புத்தகக் காட்சி தொடக்க விழா நேற்று முன்தினம் (புதன்கிழமை) நடைபெற்றது. இதில் கலந்துகொண்டு இளைஞர் நலன் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் புத்தகக் காட்சியைத் தொடங்கி வைத்து பேசினார்.

அப்போது அவர் பேசியதாவது:-

இந்தப் புத்தகக் காட்சி நிகழ்ச்சி நம்முடைய முதலமைச்சர் அவர்கள் கலந்து கொண்டு தொடங்கி வைப்பதாக இருந்தது. அவர் இங்கே கலந்து கொள்ளவில்லை என்றாலும், அவருடைய நினைவுமுழுவதும் இந்த நிகழ்ச்சியில்தான் இருக்கும் என்பது உங்களுக்கும் தெரியும். எனக்கும் தெரியும்.

இந்தப் புத்தகக்காட்சி நிகழ்ச்சிகளில் பல ஆண்டுகளாக நான் தொடர்ந்து கலந்து கொண்டு பல புத்தகங்களையும் வெளியிட்டு இருக்கிறேன். அண்ணன் மா.சு அவர்களின் புத்தகத்தை வெளியிடுவதற்காக, இதே மேடையில் கலந்து கொண்டு இருக்கிறேன். ஆனால், முதன்முறையாக இந்தப் புத்தகக் காட்சியைத் திறப்பதற்கான ஒரு வாய்ப்பு எனக்குக் கிடைத்திருக்கிறது. அதற்கு உங்கள் அத்தனை பேருக்கும் என்னுடைய நன்றியை தெரிவித்துக் கொள்கின்றேன்.

நானும் ஒரு பதிப்பாளர்!

விருதுபெற்ற அனைவருக்கும் என்னுடைய வாழ்த்துகள். இந்த முறை சிறப்பு விருந்தினராக மட்டும் இந்த நிகழ்ச்சியில் கலந்து கொள்ளவில்லை. நானும் ஒரு பதிப்பாளராக இந்த நிகழ்ச்சியில் கலந்துகொண்டிருக்கிறேன். கலைஞரின் மூத்த பிள்ளை ‘முரசொலி’யில் கடைசிப் பக்கத்தில் பாசறைப் பக்கம் எனும் புதிய பகுதியைக் கடந்த பொங்கல் அன்று ஆரம்பித்தோம்.

‘இலவசமாக எல்லாம் கொடுக்க முடியாது. பேப்பருக்கும், அச்சு மைக்குமான செலவை இளைஞர் அணி நிதியில் இருந்து முரசொலிக்கு செலுத்தச் சொல்லி தெளிவாகச் சொல்லிவிட்டார்கள். கழகத்தினுடைய வரலாற்றைத்தான் அதில் தொடர்ந்து எழுதி வருகிறோம்.

முத்தமிழறிஞர் பதிப்பகம்!

அதன் தொடர்ச்சியாக ‘முத்தமிழறிஞர் பதிப்பகம்’ என்று ஒன்றை ஆரம்பித்து, ‘பாசறைப் பக்கத்தில் வந்த கட்டுரைகளை ஒன்பது புத்தகங்களாகத் தொகுத்திருக்கிறோம். அவற்றை நம்முடைய முதலமைச்சர் கழகத் தலைவர் அவர்கள்தான் வெளியிட்டார்கள்.

புத்தகக் காட்சியின் உள்ளே வந்ததும், ‘முத்தமிழறிஞர் பதிப்பகம்’ இரண்டாவது ஸ்டால். நீங்கள் அனைவரும் சென்று அந்தப் புத்தகங்களை வாங்குகிறீர்களோ, இல்லையோ அங்கேயே நின்று படித்து விட்டாவது போக வேண்டும் என்று கேட்டுக் கொள்கின்றேன். நான் ஐந்து மணிக்கு ஒன்றிய பிரதமர் அவர்களைச் சந்திப்பதற்காக டெல்லி செல்கின்றேன்.

பிரதமருடன் சந்திப்பு!

வேறு எந்தப் பிரச்சினையும் பேசுவதற்காக செல்லவில்லை. ‘கேலோ இந்தியா போட்டிகள்’ முதன்முதலில் தமிழ்நாட்டில் நடத்த அனுமதி கொடுத்திருக்கிறார்கள். அதற்கான அழைப்பிதழ் கொடுப்பதற்காகத்தான் செல்கின்றேன்.

காலையில் பத்திரிக்கை நண்பர்கள் எல்லாம், ‘வெறும் அழைப்பிதழ் மட்டும் தான் கொடுக்கப் போகிறீர்களா இல்லை, நிதி கேட்கப் போகிறீர்களா’ என்று கேட்டார்கள். தமிழ்நாட்டுக் காக நிதியும் கேட்பதுதான் நம்முடைய கடமை.”

இவ்வாறு உரையாற்றிய அமைச்சர் உதயநிதி ஸ்டாலின் அவர்கள் முதலமைச்சரின் வாழ்த்துச் செய்தியையும் வாசித்து அளித்தார்.

முன்னதாக பேராசிரியர் ஆ. சிவசுப்பிரமணியன்,

47-வது புத்தகக் காட்சியைத் தொடங்கி வைத்து அமைச்சர் உதயநிதி ஸ்டாலின் பெருமிதம்!



இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் நேற்று முன்தினம் (03.01.2024) சென்னை, நந்தனம், ஓய்.எம்.சி.ஏ. உடற்கல்வியியல் கல்லூரி வளாகத்தில், 47-வது சென்னை புத்தகக் காட்சி 2024-ஐ தொடங்கி வைத்தார். உடன் மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், பள்ளிக்கல்வித் துறை அமைச்சர் அன்பில் மகேஸ் பொய்யாமொழி, பெருநகர சென்னை மாநகராட்சி மேயர் ஆர்.பிரியா, சட்டமன்ற உறுப்பினர்கள் ப.தாயகம் கவி, ஏ.எம்.வி.பிரபாகராஜா, துணை மேயர் மு.மகேஷ் குமார், தமிழ்நாடு பாடநூல் கழகத்தின் தலைவர் திண்டுக்கல் லியோனி, நக்கீரன் கோபால், தென்னிந்தியப் புத்தக விற்பனையாளர் மற்றும் பதிப்பாளர் சங்கத்தின் தலைவர் சேது சொக்கலிங்கம், செயலாளர் எஸ்.கே.முருகன் மற்றும் நிர்வாகிகள் உள்ளனர்.

கவிஞர் உமாமகேசுவரி, எழுத்தாளர்கள் தமிழ் மகன், அழகிய பெரியவன், நாடகக் கலைகள் வேலு, சரவணன், மொழிபெயர்ப்பாளர் மயிலை பாஜு ஆகியோருக்கு இந்த ஆண்டுக் கான முத்தமிழறிஞர் கலைஞர் பொற்கிழி விருதுகளையும், பபாசியின் விருது பெற்றுள்ள பிற படைப்பாளிகளுக்கும் விருதுகளை வழங்கி வாழ்த்தினார்.

இந்த நிகழ்ச்சியில் அமைச்சர்கள் மா.சுப்பிர

மணியன், அன்பில் மகேஷ் பொய்யாமொழி, சென்னை மேயர் பிரியா ராஜன், தமிழ்நாடு பாடநூல் கழகத் தலைவர் லியோனி, சட்டமன்ற உறுப்பினர்கள் தாயகம் கவி, காரம்பாக்கம் கணபதி, பிரபாகராஜா, சென்னை துணை மேயர் மகேஷ்குமார், காங்கிரஸ் கட்சியைச் சேர்ந்த கோபண்ணா, பத்திரிகையாளர் நக்கீரன் கோபால், கவிஞர் மணுஷ்யபுத்திரன் உள்பட பலர் கலந்துகொண்டனர்.

வாழ்க திராவிடம்! வளர்க நற்றமிழ்!!

முத்தமிழறிஞர், தலைவர்

பா.கார். கலைஞர் அமைச்சர்

நாடுநாளை விழாமைவ முன்னிட்டு

மாவட்ட, மாநகர மகளிர் அணி சார்பாக

கலைஞரும், மகளிர் மேம்பாடும் என்னும் தலைப்பில்

வயன் தலைவர்களின் பயிற்சி பயிலரங்கம் மற்றும் கருத்தரங்கத்திற்கு

வருகை தரும்

பெ.கீதா ஜீவன் அவர்கள்

மான்டபிடி

சமூக நலன் மகளிர் உரிமைத்துறை அமைச்சர், தூத்துக்குடி வடக்கு மாவட்ட கழகச் செயலாளர்

அன்பில் மகேஸ் பொய்யாமொழி MCA அவர்கள்

தமிழ்நாடு பள்ளிக் கல்வித்துறை அமைச்சர், மாவட்டக் கழகச் செயலாளர்

திருமதி. வெ.வெறுலன் டேவிட்சன் அவர்கள்

மாநில மகளிர் அணி செயலாளர்

சே.வெ.மதிவதனி துணை பொதுப்பேராளர், திராவிட கட்சி

மு.மதிவாணன் B.Sc., மாநகர கழக செயலாளர்

S.இனிகோ இருதயராஜ் திருச்சி கிழக்கு சட்டமன்ற உறுப்பினர்

வருக! வருக!!

திருச்சி தெற்கு மாவட்ட, மாநகர மகளிர் அணி